

Bolt fer eftir 400 metra-meti

Trífaldi OL-gullvinarinn, Usain Bolt, hefur longu heimsmetið á bæði 100- og 200-metra teinunum. Nú vil hann eisini seta nýtt heimsmet á 400 metrum. Um vikuskiftið vann hann eini kapping í Kingston á Jamaica, har hann longu eftir fyrstu 300 metrarnar hevði knúst feltið. Tíðin hjá Bolt gjørdist 46,35 sekund, so enn er nakað at arbeiða við, áðrenn Bolt hótti metið, sum Michael Johnson setti í Sevilla í 1999. Tíðin tá var 43,18 sekund.



HB Køge veruleiki

Eftir fleiri miseydnaðar royndir gjörðist það leygardagin greitt, at Køge og Herfølge, sum bæði spæla fótbold í dansku 1. deild, nú kasta saman. Tað hevur tó ikki vakt beinleiðis gleði, at navnið á nýggja felagnum er HB Køge. Bygdasligt og amatøragtigt eru tað fleiri, sum siga um nýggja navnið. Soleiðis vóru tað bara 10% av lesarunum, sum hildu talan vera um eitt gott navn, tá danska Ekstra Bladet skipaði fyri atkvøðugreiðslu á netinum.



Vit góvu ÍF on nógv

Spælandi venjarin hjá Sí, Ragnar í Haraldsstovu, var vónbrotin eftir taptu steypafinaluna, men heldur, at sørvingar í stóran mun kunnu takka sær sjálvum fyri, at tað ikki eydnaðist at fáa meira burtur úr steypafinaluni hesa ferð.

– Hetta er ræðuliga keðiligt, tí hóast ÍF er eitt gott lið, so stríðast vit ov lítið og geva teimum alt ov nógvar bóltar. Nú vunnu vit alt í fjør, men standa sum taparar í ár, og tað er ikki akkurát nummar eitt, sigur hann.

– Okkara størsti feilur var, at vit ikki megnaðu at leggja nóg stórt trýst á ÍF við servunum. Tað riggaði til tíðir, men vit servaðu ov nógv út, og tí gjørdist tað fyri tað nógva til, at vit máttu stríðast fyri at vinna okkara bóltar, meðan teir fingi nógvar av sínum ókeypis, so at siga.

Men hóast finalan ekki fekk tann góða enda, sum Ragnar og teir í SÍ hövdu væntað og vónað, so heldur hann, at okkurt gott



er at hyggja aftur á, nú
flogbóltsveturinn stórt sæð
er um at vera liðugur:

— Vit hava verið í gongd síðani hálvan august, og tað hevði sjálvandi verið stuttligari at staðíð við gulli, heldur enn við silvuri. Men vit kunnu eisini hyggja aftur á eitt ár, har vit vunnu bæði Fleyr- og Mjøltnir-kappingina, sigur hann.

– So er það eisini það góða hjá okkum, at vit hava øgiliga nógv gott at byggja víðari á, og tá hugsi eg serliga um það unga fólkið. Vit verða á toppin- um í eini 10 ár aftrat, men það verður ÍF ikki.

-hil



Rómurinn var ógiligur
í höllinni leygardagin.
Her síggjast
ÍF-áskoðararnir undir
mansfinaluni

Mynd: Álvur Haraldsen